

হুইয়েন লানপাউ লৈবাকপোকপা, জুলাই ২৬, ২০১৬, ইম্ফাল ৪০ শুবা চহী, ১১৭ শুবা মশীং

মওং মৱিল তাদ্ৰবা এদ্যুকেসন চুমথোকপা ঔমদবদৌনা তৌৱকপসি লাইবক থিবনি

ইন্দিয়াগী ওইনা মওং মৱিল তাবা স্কুল এদ্যুকেসন সিস্টেম লৈতবা ষ্টেট খৱগী মমিং পন্নৱকপদা বিহাৱ, মণিপুৰ হেভমক য়াওই। বিহাৱদসু মথোং চাদবা মওং মতৌনা ষ্টেট অদুগী এদ্যুকেসন কাংখোং চাইহল্লে। মসিনা ষ্টেট অদুদগী লাকপা মহৈৰোয় খুদিংমকী মমায় ফিৰুক খুমহল্লে। মণিপুৱদসু অদুমঙাই বিহাৱদগী তাদবা খৌশীল কয়ামৰুম ঐখোয়না উবা ফংলি। ইম্ফালদগী খজিক্তং তামথোকখিবা মফমশিংদা গভৰ্ণমেণ্টনা হাঙ্গা ওজানা অঙাং লাইৱিক তম্বীবা খেংনৰোই। গভৰ্ণমেণ্ট ওজাশিং অদুনা শেল পীৱগা নেকপা ওজানি হায়জবা মীওইশিংনা লাইৱিক তাকপীবগী থবক তৌই। মসিনা এদ্যুকেসন্দা মহাম তাবগী ফীভম লাকহল্লি। মণিপুৰ লৈঙাক্লা সেন্টৱৰগী ফ্লেগশিপ প্ৰোগ্ৰামগী মখাদা সৰ্ব শিক্ষা অভিযান (এস এস এ), মৈধ্যমিক শিক্ষা অভিযান, বেটি পৰাও বেটি বচাওনচিৰা তোঙান তোঙানবা স্কিমশিংগী মখাদা স্কুল এদ্যুকেসনগী ফীভম ফগৎহন্নবা চহী খুদিংগী লুপা ফ্ৰোৱনা খুজিং ওইৱগা থাদৰি। শেনফমশিং অসি নীংখিজনা শীজিলৈ হায়না ক্লেম তৌজৱবসু মসিগী পোথোক্তি ঐখোয়না নীংখিনা উবা ফংদে। এদ্যুকেসনগা মৰী লৈনবা থবক যৌৱমশিংদসু শেল তানবা য়াবা পোশেক ওইনা উহন্নবা হোংনৈ। এস এস এগী মখাদা ওজা কয়ামৰুমা হাপুনা মহৈশঙ অমত্তদা ওজা ৱাংপগী ৰাথোক লৈহন্দনবা হোংনৈ। অদুবু লুৱিবদি মণিপুৱদা লৈৱিৰা মহৈশঙশিংগী অৱাংপা অমসুং লাইৱিক তম্বীগদবা ওজাশিংনা খেংনৱিৰা খুদোংচাদবা কয়া অসি লৈঙাক্ল। মতম মতমগী য়েংশিন্দবগী খুদম ফংই। মহৈ তম্বীগদবা ওজানা থিকাদৰি ওইনা লৈৱস্থা, মহৈশঙদা চংপগী মহুতা মিনিষ্টৱ, এম এল এগীদা ৰানোমদুনা লৈৱস্থা কয়া অসিগী ওজাশিংগী মতিক ময়ায়সু মীয়াম্মা লুম্মা লৌনৱজে। লৈঙাকসু অদুমঙাই ওজাশিংগী ট্ৰান্সফাৱ পোলিসি চৎনহনবা ঔমদে। পোলিটিজ্ঞ তৌবশিংনা এদ্যুকেসন সিস্টেম মণিপুৱদা কাংখোং চাইহল্লকই। মসি থিংগনি, এদ্যুকেসন্দা পোলিটিজ্ঞকী খুং চঙহল্লোই হায়না লাউথোকখিবা কাঙবুনা এদ্যুকেসন মিনিষ্টৱ ওইৱবসু হামু-হামু ওইদুনা লৈৱে। সিস্টেম অসি চুমথোকপা ঔল্লৱোইদবা অমগুম্মা মীয়ামদা মখোয়না উহন্নবা হোংনবা হায়বসিমক লাইবক থিবনি। মণিপুৱদা মতম অমদা মমিং লৈৱৰা লৈঙাক্কী মহৈশঙশিং অমফাওবা হৌজিক্তি মমিং তাখিন্দে। মসিগীসু মথক্তা মতম অমদা ক্লাস অমদা মহৈৰোয় ৬০/৭০দগী হোৱা তম্বুনা অঙাংশিংদা লাইৱিক তাকপীবদা মপুং ফাদ্ৰে হায়ৱস্থা লৈঙাক্কী স্কুল কয়াসু শিশ্ৰে। মহৈৰোয় লৈতবা স্কুল কয়ামৰুম ইম্ফালগী মফম কয়ামৰুমদা লৈৱি। হায়ৱিৰা স্কুলশিং অসিগী মনুংদা থোংজু এসেমক্লি কলটিটুয়েলীদা লৈবা লাইশ্ৰম দেব গভৰ্ণমেণ্ট হায় স্কুল অসিসু অমনি। মসি নত্তবা অতৈ লুলশিং হায়বসি সী এচ ইবোয়হিমা হায় স্কুল, খা ইম্ফাল হায় স্কুল, শ্যামাশথি গৰ্লস হায় স্কুল, চাঙামখা হায় স্কুলনচিংবসু মমিং খক্তমক ঔইৱে। য়াম্মা থাঙদবা মওং অমদা লৈঙাক্কী স্কুল খৱদা মহৈৰোয় কয়াম লৈৱিৰগে হায়বা ইলপেক্সন লাক্চনি হায়বা তাদবা অতোপ্লা প্ৰাইভেট স্কুলদগী মহৈৰোয় ৱায়ৱগা থল্লম্বগী ৰাথোক ফাওবা লৈৱে। মসিনা টাক্লিবদি লায়ৱৰা, ইনাক খুনবা থিদনা মণিপুৱগী মীপুম খুদিংমক্কা ইম্ফালদদি লৈঙাক্কী স্কুলশিং অসি য়েমৌনবদৌনা তৌৱক্লে। লৈঙাক্লসু, মীয়াম্সু লৈঙাক্কী মহৈশঙ অয়াম্মা মহৈৰোয় লৈৱে হায়বা খঙই। অদুবু য়াম্মা নোক্লিংবা ৰাফম অমনা মহৈশঙশিং অসি লৈঙাক্লা মুখৎত্ৰবনিনা মহৈশঙ অমা ওইবগী হৌনবী মতুং ইয়া ওজা মশীংদি শুননবা থমদবা য়াৱজ্তে। শম্মা হায়ৱদা লৈঙাক্লা মখোয়গা নক্ৰবা নংত্ৰগা ৰাচং-ৰানোম তৌবা ওজা কয়ামৰুমদি লেম্মা তোলোব চাৱে। ২১শুবা চহী চা অসিবু থবক শুন্দবা মীওইদা লুপা লীশিনা খুজিং ওইৱগা তোলোব পীবসিবু চুল্লিৱা? মতাং অসিদা হায়জনিংবদি মহৈৰোয় লৈত্ৰবা মহৈশঙ অদুদা ওজা ময়াম পেশিন্দুনা থল্লগা তোলোব লেম্মা পীবগী মহুতা মনাক নকপদা লৈবা এদেকদি স্কুলদা মহৈ তম্বীনবা ওজা মৱিংং মতম খৱগী ওইনা থাজিনবনা হোৱা ফৰোইদ্ৰা? মসিসু হৌনদে হায়ৱগনা লোয়জিং লোয়াদা মহৈৰোয় মশীং য়াম্মা লৈবা, ওজনা মশীং শুনা লৈতবা মহৈশঙশিংদা অহেনবা ওজাশিং অসি থাজিনবা কৰি কায়বা লৈবগে? মওং মৱিল তাদবা অসিগুম্মা এদ্যুকেসনগী খৌশীল অসিনা চহী খৱগী তুংদা মণিপুৱদা ওইহৌগদবা ফীভম অদু অফবা ওইগনি হায়নিংদে। মৱম অদুনা লৈঙাক্লা চনিং তানা খম্বৱগা এক্সপাৰ্ট কম্মিটি অমদা মণিপুৱগী মহৈশঙশিংদা কমদৌনা ওজাশিং শীজিন্নগদগে হায়বসি পুথোকপা চুমগনি হায়জনিংই।

✉ ... এডিটৱদা থাৱকপা চিঠি ... ✉

খাঙবোন্ধী লেন্দ ৰেকোৱ্‌শিং কৱিগী লম্ফেল দি সিদা থম্বীৱিবনো?

ইকায়খুম্‌জৱিৰা এডিটৱ,

হৌখিৰা চহী ১/২ গী মমাঙদা খাঙবোন্ধা মৰী লৈনবা **লেন্দ** ৰেকোৱ্‌শিং কৱিগীদমক্তা লম্ফেলদা লৈৱিৰা দি সি ওফিসতা থমজিল্লুৱিবনো? লেন্দ ৰেকোৱ্‌শিং লৈতবনা মৱম ওইদুনা পট্টানচিংবা লৌথোকপা অমত্তা য়াদে। মীওইবগা লৈৱিৰা পট্টিশিংদুগা মৰী লৈনে। কমাগুম্বনা পট্টা মাঙখিৰা ওইৱবদি অনৌবা পট্টা অমা লৌথোকপা মখৌ তাৱকই। মসি লৈবা য়োনবদসু চঙই। লৈৱোই, য়োল্লোই হায়নীংঙাই লৈতে। মানা মানা লৈৱিৰা লৌ-ইছোলশিং কৱিগুম্বনা খুদোংচাদবা অমা য়াওৱকপা মতমদা নংত্ৰগা মফম হোংবদা লৈবা য়োনবা য়াওৱকই। লোয়ননা মহৈ তল্লিৰা মহৈৰোয়শিংগী ও বি সি, সাৰ্টিফিকেটনচিংবা লৌথোক্ৰবা হোংনবদসু পট্টা চঙই। খাজনা থিদোকপা মতমদসু পট্টা চঙই। অসুক মখৌ তাম্ৰবা খাঙবোন্ধী লেন্দ ৰেকোৱ্‌শিং অসিবু যৌবাল দি সি ওফিসতা থম্বিদুনা লম্ফেলগী দি সি ওফিসকী সেউলমেণ্টদা থম্বিৱিৰা কৱিগীনো? হৌজিক্তি কৱি থোক্ৰে, লৈঙাক্লা শোয়ৱগা মীয়ামনা ৰাৱে। যৌবালদগী লম্ফেল সেউলমেণ্ট ওফিস তাম্মা চংপদা পৈশাগী, গাড়ীগী প্ৰোৱেম কয়া মায়োক্লিৱি। লৌমী-শিন্দী অয়াম্মা লায়ৱবা ঙাজ্‌নি। অদুনা অৱাঙ্গদগী পট্টা লৌববুদি অনকপদগী লৌবনা চাদিং খৱা হুছগনি। পৈশা য়াওন্দা হিংবা য়াদবগুম, পট্টা লৈতনা হিংবা যাৱেই। লৌ-ইছোলাগী চয়েংনবা কয়া লাকপদা পট্টা চঙই। মৱম অসিনা মৰী লৈনবা ওথোৱিটিনা অথুৰা মতমদা খাঙবোন্ধী লেন্দ ৰেকোৱ্‌শিং লম্ফেল দি সি ওফিস সেউলমেণ্টদা লৈৱিৰা অসি যৌবাল দি সি ওফিসতা থম্বিদুনা মীচম মীয়ামগী অৱাৰা কয়া মায়োক্লিৱিৰা অসি কোকহনবীনবা হোংনবীষু হায়জৱি।

অদোমগী - থোকচেম থল্লাঅটৌ সিংহ খাঙবোক ময়ায় লৈকায়

হুইয়েন লানপাউ লিটৱেৰি কুইজ-১৫
১। ‘পঞ্চজন্ম’ গী অইবদু কনানো?
২। ‘ঐগী ৱাহৈগী হি/.../খোঙ্‌জেল য়াঙনা চেল্লু।’’
ৱাহৈশিংসি কবি কনানা হায়বনো?
৩। নিংঙোম্বম সুনিতা কৱি লাইৱিক্তা সাহিত্য একাদেমি এৱাৰ্ড ফংখিবগে?
৪। ‘মেঘনাথ তুৰা কাৰা’ মণিপুৰীদা কনানা হন্দোকপনো?
৫। হাল্পিৰা শভ্‌ম অসি কনাগীনো?<

ব্ৰাহ্মশিং অসিগী পাউখুম জুলাই ২৯, ইয়াই নুমিৎকী অয়ুক পুং ১১ ফাওবগী মনুংদা পাউচে অসিগী ওফিসতা নংত্ৰগা ঙৈ-মেল hueiyeenliteraryquiz@gmail.com সিদা মেল ওইনা থাৱীৱকপা য়াগনি। পাউখুম পীৱিৱকপ/থাৱীৱকপা মতমদা মিং, লৈফম, মহৈগী থাক অমসুং কন্টেক্ট নম্বৱ ময়েক শেংনা ইবিৱকউ।
ব্ৰাহ্ম খুদিংমকী পাউখুম চুম্মা নংত্ৰগা মশীং য়াম্মা চুম্মা পীৱিৱকপা মীওইশিং অদুদগী জো ওংচৱগা লাইবক ফৰা মীশক অমা খনজগনি। লোয়ননা খল্লবা মীশক অদুদা খুদোলপোং পীজগনি।

অনাৰগা-লায়েংলোইগা, থৌদোক মচেং অমা

হেক্তা হায়নীংলকই - ৪০৩
জিতেন নামৈৱাকপম
“নুমিৎ অদু নীংশিংলি। নিংথম থাগী মতমনি। অহিংগী পুং অনীগা তাৱকপা অদুৱাইদগী হৌৱে ঐনা নাৱকপসি। নাৰগা, থিনবগা, য়েকপগা অমুক্তোইবা লৌইবনি। পুন্ধী খোইদৌ মখা, অদগী য়েং থংবগী নাকচেং লেংবগা থিনবগনা হেক্তা ফৱ-ফৱ ওনবনি। খুৎশিনা পায়ৱগা মেংতনা-খোংতনা ফনা য়াম্মা য়েংবনি। অদুবু য়াৰা কৌবা লৈতে। নাৰা য়েকপগী মথত্তা শাৰা অমসু হেক য়াওখংলকখি। অনাবগী ঙাইহাক্কী ওইবা ৱিলিফ পীনবা হীদাক, গুলিগা লৈত্ৰা য়েংহল্লি। মদুসু লৈৱে। দাইক্লোনেক, ক্লাইকোনেক্ৰচিংবা কৱি কৱা থিৰা য়াৰা থিৱে, ফংদবমথৈ ফংদ্রে। মখাৰোমগী ইনেগী মমৌনুপী নৰ্স অমা লৈবদুদা অমুক্তং কৌদুনা য়েংহল্লসিৱা খল্লি। মাগী ওঁনদি হীদাক মচিং মৱাক লৈৱম্বসু য়াই খল্লি। অদুবু অহিং অথেংবগা ওইৱে মীঙোল্পা দিষ্টৰ্ব তৌবা তাৱনি খন্দুনা হৌদোকহল্লদে। ৱাৱবসু ৰানা খাঙলগে, নোংঙনবা ফাওবদং ঙাইৱগে খমৱে। নোংঙনবা ঙাইবা হায়বগী ৰানি চৈনা খাঙবদা ফনা য়াম্মা নাৱে। পদ্ৰাক তাৱে। ইত্ৰব্ৰা নিংথমথাগী মতমদুদা ফৈজুপ অথাবদুগমা য়েংতা অমুক ওন, ওইদা অমুক ওন তৌদুনা অনাবা ঙকথোক্ৰবা হোংনৈ। অসুম্মা শুম লেক্ককপনা অয়ুকী পুং ৪ তাশিল্লক্লে। নোংঙাল্লক্‌দৌৱে। ঐখোয়গী লৈকায়দগী চংলগা মৱিৱক শুৰা অৱাং থংবগী লৈকায়দা লৈবা মেদিসিন দোক্তৱদা য়েংলুৱসি লেপুৱে। মমিং চংপা লৈবাক্লা মশক খঙনবা অফাওবা দোক্তৱনি। মাগী থোঙ্গন্দা অয়ুক খুদিংগী গাড়ী পৰেং লেংই। মীতানা চীক্ল-চাইনবা ঔমদনা তিনবা ওইবনা মহাক্কা হোম্পিটাল চংত্ৰিঙৈদা ময়ুমদুদা পেসেন্ট ২৫/৩০ দগী হোৱা য়েংবা ঔমদে। মৱম অদুনা য়াল্লবদা টিকেট ২৫ ৰোমদগী হোৱা কক্তে। মিং চমশিনবা য়াদে।
গুসি অয়ুকসি ফনদি ঙল্লি, মল্লি। সেৱিএল নম্বৱ ৫ ফাওবগী মনুং চল্লবদিকো খন্দুনা ইনাওনুপা অদুগা গাড়ী হৌদোকমিৱৱে। দোক্তৱগী থোঙ্গন্দা খাম্বী। গাড়ী ৩/৪ সু থাৱস্থা মল্লি মল্লিবদুদা উৰুই। ইনাওনুপাদুনা শৌবোই লাকপোই পুশিনবীদুনা নাকলগী ৱেটিং সেদতু তম্মা চঙশিল্লি। পুকচেকী অনাবা খাঙনা/পায়না ফমথৱে। মী ৫/৬ অমসু ফমদুনা লৈৱম্বী। সেৱিএল নম্বৱগী হংনৰুবদা অৱাক অৱাকপনা ইশ্লিবনি। ইশ্নিবৰীৱো হায়নৱকপদুদা অদুক ঙুৱা লাকচবা ঐসু সেৱিএল নম্বৱ ৭ তা তাৱে। মখোয়গীসি ঙুৱাং নুমিদাংৱাইৱম লাৰুগা সেৱিএল নম্বৱ ৱান, টু, থ্ৰি ইশ্লিল্লম্বসু য়াওবজংনি ঙাঙনৈ। অসুম তৌনা অৱাৰা খাঙনা ঙাইৱকপনা বোংফাওবদি ঙাঙোৱক্লে। পুং ৬ তি য়ৈত্ৰে। শোমদনা ঐদি নাৰনা ফ্ৰে ফ্ৰে হায়দুনা অমুকতোইবা শিগদৌৱে। নিংথমথাদুদা ফ্ৰে মম অনঙ্গীনা চোংলে। ডাক্তৱনা অনাবা য়েংবা হৌগদৌৱিবনা পুং ৭ তগীনি। ডাক্তৱ সাহেবসি অনাবা ৬০ ৰোম লেংদুনা লৈৱবসিবু খৱা ঙুৱা হৌগৎলগা ৬ তগী য়েংবফাওবদি য়াবনিকো খনখি। অদুবু ডাক্তৱদি তুল্লি উপায় লৈতে। অনাবা য়েংবা হৌবগী মতমসু অয়ুক পুং ৭ তগী ৯.৩০ ফাওবা থাৱি। মৱে য়েংলুবসু য়াৰা নভে। ঙুৱাং অহিং হোম্পিটালদা মখৌ তৌৱকগী খেংনা হল্লকপা ওইৱক্সসু য়াই। মখৌ চিনত্ৰবা

হৌজিক্কী মীতৈলোন ফিল্মদা মিৎয়েং - (৭)

খঙদোকমিন্নসি অমুক্তা : ৩৮৩

হাওবম প্ৰিয়োকুমাৱ

শেল ইচঙ চঙদনা ফিল্ম পুথোকপা যাৱবনিনা শেল খৱবু পায়ৱবদি ফিল্ম হায়বসি কয়া য়াম্মা পাক-চাওই, কয়া য়াম্মা লুৰা-খেনবা খঙলুৰা তৌনো মীমাঙ থোক্লিংবা প্ৰদুসৱ কয়া চোঙথোক্ৰ ৱক্লি। মখোয় অয়ান্দ্ৰদি ফিল্মবু নুংশিৰা, ফিল্মবু চাওখংহনবা পাম্বা, য়োকখংনীংবগী ৰাখল্লোং দগী লাগ্না লৈবগুম তৌৱি। মসিগী মথক্তা লল্লোন ইতিক্কী মিৎয়েং মখাদা ফিল্ম পুথোক্ৰবসু কোঙ্গয়নি। হায়ৱবিশংসিগা মপা চান-চানবা লিটৱেচৱগী থাক য়াম্মা নেন্সা ফিল্ম স্ক্ৰপ্টসু অদুমক থোক্লক্লি। মখোয়শিংসিনা ফিল্মগী খোঙ্‌জেলদা খুৱৌ থাংবা লোয়ননা অপনবা পীদবা নভে। মগুণ লৈবা অফবা ফিল্মনা খুৱাই অমবু অচুহা মায়কৈদা খোঙ থাঙজিনবা ঔমহল্লিবনি। মসিনি ফিল্ম অমনা খুৱাই অমগী লৌৱিৰা চাউৱৰা যৌদা। খুৱাই অমদা শোক্লিংঙাই ওইবা লোয়ননা মীওইবগী মৱমচংপু মাঙ-তাক্লিংঙাই ওইবা মওংদা মমি তাৰা ৱাৱীদি কৈদৌনুংদা পুথোক্ৰোইদবনি।

হৌজিক মীতৈলোল ফিল্ম খৱদা ফোৰ্মুলাগুম শীজিৱিৰা খৱদি - ঙাওশিন্নদুনা লাং-ফাং তৌদুনা লৈবা মীওই অমবু আই এ এস, আই পি এস হেক্তা ওইহনখিৰা হেক হেক খেংনৱি। মসি কৈদৌনুংদা ওইখোক্ৰোই। ৱাৰী পৱিংনা য়াদদুনা ওইহমিংবা লৈৱবদি, মীওই অমুক্তং ওইৱবসু অথেঙবা অহিং খৱদা পুং ১/২ দা লাইৱিক পাৰা উত্থনা ঙাওজৱবসু লাইৱিক কয়া হোংনবগী মমি অমা তাহল্লবদি মপুং ফাৰা ওইৱোইদ্ৰা? অমুকসু তেল্ৰবা মতম থা ১/২ গী মনুংদা নংত্ৰবা মীওইদুনা লুপা ক্ৰোৱ-ক্ৰোৱনা খুজিং ওইৱগা লিংখংপা প্ৰোজেক্ট অমত্তসু নংত্ৰি তৱেং/নিপানবু মতৌ কৱম্মা লিংখংপা ঔমহল্লিৰা? ওইখোক্ৰৱোইদবা ঙাজ্‌নি। অদুনা খহুৱৱগদি মীতৈলোল দিজিটেল ভিডিও ফিল্ম কয়াদি মীত্ৰংগী কুঞ্ৈ অমগুম থোক্লৱি। কোলোমবু হোৱা মনীং মখা তমহমিংদে। মীয়াম্বু কৱিসু লৈতনা খনবদি লানগনি। মসিনা ফিল্মগী খোঙ্‌জেল তপথথিনবগী মচাক ওইখিবসু য়াই। ৱাৰী পৱিংদা প্ৰোফেসনলগী মীওইশিং এঞ্জিনিয়ৱ, ডাক্তৱ, এদভোকেট, মাইৰা-মাইৰী অসিনচিংবা য়াওবা তোয়না খেংনৱি। মখোয়শিং অসিবু ৱাৱীদা য়াওহনবা তাৱবদি মৰী লৈনৱিৰা প্ৰোফেসনল লাইনদুগী মীশক্ৰুমক্কা তাম্ৰকবগী মখৌ তাই। ৰাখলনা শাগৎলগা পংই ইশ্নিবদুনা ফিল্ম ওইনা পুথোক্ককপদা য়েং-ওই ওন্নবা, য়েংবদা ৰাৰা লোয়ননা পংতৌ তৌশিনবগী মমি নীংখিনা তাৰা য়াওৱি। হৌজিক্তি মণিপুৱদসু টেক্ৰোলৌজীগী মতেংনা ফিল্ম নম্বদা কান্চিন-কোয়া য়ৌশিনবা অমদি ওদিও-ভিডিও ঈফেক্ট খৱদা খুমাঙ চাউশিনবা ঙুল্লক্লি। হায়ৱিৰশিং অসিবু তৌবা গুম্মা উংনবা হোংনবদা মুক হাদুনা পাৰা থোক্তবগুম কয়া অমসু য়াওৱক্তৰা নভে। মদুনা ফাগী হেক হেক তাহনবগল্লসু থোক্লি। য়াম্মা চেকশিনবগী মখৌ তাৱি। হোংনবা লেগ্না য়াদ্ৰি।

দিৱেক্সনলোমদসু ইহো হোবগুম অদুমক লৈৱি। খৱা হোৱা হোংনবা, থিজিনবা, চেকশিনবগী মখৌ তাৱি। এক্সপৱিএন্স লৈৱৰা আৰ্টিষ্টশিং ফিট তৌশিল্লগা ৱাৰী পৱিৎদুগী মতুং ইম্মা মপুং ওইনা মখোয় মখোয়না ঔমজৰা, হৈজৰা তৌহল্লগা দিৱেক্সন পীৰা দিৱেক্টৱসু য়াওব্ৰেক্ৰা হায়না হংনিংঙাই ওইৱক্লি। শম্মা হায়ৱদা দিৱেক্টৱ শাৰা হায়বা তাৱে। কনাগুম্বা খৱনা মীতৈলোল ফিচৱ ফিল্মগী দিৱেক্টৱ খৱবু “মখোয়দি এৱেঞ্জৱ হায়বনা হোৱা চুমগনি” হায়নবা য়াওৱি। মচাদু তৱেং, মমাদু ও খোংনা কপ্পা, খুন্দতা ৰাখল চোয়ৱজুনা অঙাওবী অমগুম কপ্পম্বদগী মকা লাল্ম। নোক-খেবগী মতাংনি। মসি অৱোৰা এক্টিংদি ওইদ্ৰি। আৰ্টিষ্টতুনা তৌবা ঙল্লক্ৰুৰদা মদুব মমুং তানা উংতুনা তাকপা গুম্মা, তৌবা গুম্মা দিৱেক্টৱ থিৱকপদা ৰানা থোক্চনি হায়না লৌই। অদুনা ঐখোয় চেকশিনবা তাই, থিজিন-হুমজিনবা লেগ্না য়াদে। মাঙজিল থাম্ৰবা অখঙ-অহৈমিংগা তাথোক-তাশিন তৌবা অমদি লোয়নবগী মখৌসু তাৱি। হৌজিক্কী মীতৈলোল ভিডিও ফিল্ম অয়ান্দ্ৰা খেংনৱিৰা অমনা ফিল্মগী ক্লো অসিনি। অকুৎ-অতোং য়াম্মা লৈবা লম্বীদা চংপদৌনা

কনাগী মৱালনো থিনবা ইনকাৱি কম্মিটি শেমত্ৰে, থিজিল্লি। অদুবু চেন্নবা ডাক্তৱ সম্পেসন্দা থম্বগী মতাংদা য়ানিংবা, য়ানিংদৰা ফোঙদোক্ৰৱকপা লেপত্ৰি। ডাক্তৱ হায়বসিদি লাইনি। শিগদৌৱৰা মী কনবীৰা ওম্বনি। ডাক্তৱদি মী কনবীৰগী মথক্তা মী হাংপসু ওম্বনি।

অনাৰশিংবু নুংশিনা য়েংবীৰা, তপ্পা ঙাঙবীৰা, অফবা পাউতাক পীৰিৰা, মখা তানা তৌগদৰা তৌৱোইদৰা তাক্পীৰা, কুপ্পা য়েংশিনবীৰা চঙই। নুংশিৰা খোছোক্কা ঙাঙবীৰসু চঙই। অদু নত্তনা মতম অমগী হিন্দি ফিল্মগী অফাওবা ভিল্লিয়ন এক্টৱ আশিৰ পুৰীগুম্বনা মমিং তোঙলাউ লাউনা খোঞ্জাও থাদৱগা লায়েংবা তাৱগদি অনাবগা খুদ্তা তংখিগদৰা মাল্লি। ডাক্তৱগী প্ৰোফেসন্দা চঙৰা হায়বসিমক্তবু অফবা মগুণ কয়া অমা য়োমশিনৰা চঙই। খেংনগদৌৱিৰা লান অসি হিংবা অমসুং চঙৰা হায়বসিনি। অমুকসু নুমিৎ খুদিংগী সৰ্জিকেল ওপৱেসন তৌৰা ডাক্তৱশিংদিদি মী লেনবা হায়বসি য়েন ব্ৰোইলৱ শেশ্‌মগুম খল্লমগদ্ৰা খল্লকই। কাটিনা চল্লা, থাঙনা লেনগদৌৱিবসি মীওইবগী হকচাংখনি। ব্ৰোইলৱ শেশ্‌দা মথীক, মখা, মকন, কালেজা, মথিবোং মৰীল লৌথোকপা অদুমাইনা হকচাংগী পাৰ্ট লেনখায়ৱক্চনি, ফোংচিনগনি। লেনবা য়াম্মালক্তনা থওইৱক্তবসু য়াওৱমগদ্ৰা চিংনৱক্লিবনি। অদুননি ওপৱেসন তৌৱকগী ফোংচিনখিবদা কাটি মচা য়াওত্ৰে, বেঙ্গ্‌দেজ য়াওনা ফোংচিল্লম্বদগী অমুক লৌথোকত্ৰে কায়দনা ঙাঙনখিবদু অঙকপা নভে। সেনিয়ৱ ডাক্তৱশিংনসু জুনিয়ৱ ডাক্তৱশিংদা মথৌ শিন্নৱক্লিগা চংখিবনসু অশোষৰা কয়াগী হৌৱকফম ওইফম থোকই। ৱিমস নংত্ৰগা জেনিমসতা ওইসনু প্ৰোফেসৱ ডাক্তৱ অমগী মখাদা মখোয় এপ্ৰোন লিংপা মহৈৰোয় তৱেং-নিপান লোয়নৱক্চনি। অনাবা মফমদা মুক অঙাঙবনা য়েকশিনগনি, অমুক তাক্চনি, অমুক মেংতনা খোংতনা তৌগনি। শোমদনা অনাবদু ৰানা খাঙগনি। লায়েংবা তম্বীৱিঙৈদা নাৰা য়েংবা কাউৰা মতাংসু য়াওৱল্লোই হায়নিংঙাই লৈতে। মাইনৱ ওপৱেসন তৌফমদসু মঙায় মহোয় ৫/৬ লোয়নৱগা চঙখিনি পায়ৰগা-মেংপগা তাকপগদা অনাবদা ওংপসু য়াওৱে। পাইলসকী সৰ্জৱি তৌৱৱৰা পেসেন্ট অমনা তম্ববু ডাক্তৱ ককনাউশিৰা তাক্লিঙৈদা এনেসথেসিয়া থাৰা কাউৰা মাল্লি। ওছোক্কা নাত্ৰবা জাংনি। হিংলেন অদুম লেল্লো। শি্দৌদমথৈ নাৰা জাংনি। অদুগদি ওপৱেসন লোয়ৱগা এনেসথেসিয়া থাবগী ৰানি। জাং জাংসু খেংনৱকখি। মসিনি ডাক্তৱগা পেসেন্টগগী মৱক্তা থাজনবা অমা থম্বা চঙই। ঐখোয়সু ডাক্তৱবু মীহাংপা অমগুম্মা উৱোইদৌবনি। ডাক্তৱ লৈত্ৰগদি কনানা লায়েংবীগনি। ৱিমসকী থৌদোক অথুৰা মতমদা অচুহা ৰায়েননা লোইশিনবা ওইৱসনু।**☞**

‘ ঙাওশিন্নদুনা লাং-ফাং তৌদুনা লৈবা মীওই অমবু আই এ এস, আই পি এস হেক্তা ওইহনখিৰা হেক হেক খেংনৱি।মসি কৈদৌনুংদা ওইখোক্ৰোই। ৱাৰী পৱিংনা য়াদদুনা ওইহমিংবা লৈৱবদি, মীওইদু অমুক্তং ওইৱবসু অথেঙবা অহিং খৱদা পুং ১/২ দা লাইৱিক পাৰা উত্থনা ঙাওজৱবসু লাইৱিক কয়া হোংনবগী মমি অমা তাহল্লবদি মপুং ফাৰা ওইৱোইদ্ৰা? অমুকসু তেল্ৰবা মতম থা ১/২ গী মনুংদা নংত্ৰবা মীওইদুনা লুপা ক্ৰোৱ-ক্ৰোৱনা খুজিং ওইৱগা লিংখংপা প্ৰোজেক্ট অমত্তসু নংত্ৰি তৱেং/নিপানবু মতৌ কৱম্মা লিংখংপা ঔমহল্লিৰা? ওইখোক্ৰৱোইদবা ঙাজ্‌নি। অদুনা খহুৱৱগদি মীতৈলোল দিজিটেল ভিডিও ফিল্ম কয়াদি মীত্ৰংগী কুঞ্ৈ অমগুম থোক্লৱি। কোলোমবু হোৱা মনীং মখা তমহমিংদে। মীয়াম্বু কৱিসু লৈতনা খনবদি লানগনি। মসিনা ফিল্মগী খোঙ্‌জেল তপথথিনবগী মচাক ওইখিবসু য়াই

থোক্লি। শিং নানবা লম্বীদা চংপগুম চংনবা এদিটিংনচিংবদা খৱা হোৱা মিৎয়েং চঙহমিংবা পোকই। অমনা, ফিল্ম অয়াম্বগী লৌৱিমদাইদা শমজিল্লকপগুম, লৌহিশিনত্ৰগা লৌইৱে হায়বগী মতাগুম তৌবগী মমি তাদবা নভে। মসিনা ফিল্মদুগী মহাওদা হহুহম্ববগী মচাক ওইৱিবনি। চাউয়েং য়েংলকপদা মীতৈলোল দিজিটেল ভিডিও ফিল্ম অয়ান্দ্ৰদি লাম্মা হোংপা অক্স অদুবু নম্বুদা ফল তাহনবগুম থোক্লি। হোয় মগুণ লৈবা অফবা ফিল্ম খৱবুদি লীক্লা য়াওৱক্তৰা নভে। মদুনা মীতৈলোল ফিল্মগী মৱাইবক লেপ্পদি মায়কৈ চুম্বদি ঔমগদবা নভে। হৌজিক লৈতোক কেবল নেটাৱাক্ টেলিভিজন সিস্টেমশিংনা নোংমদা মীতৈলোল দিজিটেল ভিডিও ফিল্ম ৪/৫ উৎলি। মীতৈলোল ফিল্মগী মশীংদি য়ামজববনিনা মকুপ-মতাগী ফিল্মশিংসু য়াওনা উৎলক্লি। মসিনা মীতৈলোল দিজিটেল ভিডিও ফিল্মনা মনীং হম্ববগী মচাক ওইহল্লি। অদুনা মীতৈলোল ফিল্ম উৎপা তাৱবদি মৰী লৈনবা কম্মিটি অমা শেল্‌গম মখোয়না কুপ্পা ক্ৰি়িনিং তৌহল্লগা মসিদি উৎপা যাৱে হায়না খনগৎলবা মওং তাৰা ফিল্মশিংদমক উৎহম্মিংই।

হৌজিক মীতৈলোল দিজিটেল ভিডিও ফিল্মগী খোঙ্‌জেল খঙতপ-তপথথিবগুম অহোংবা অমা উৰা ফংই। ইম্ফাল ময়োলদা লৈৱিৰা সিনেমা হোল অমখক নত্তনা অতৈদি থোঙ লোল্লক্লিৰা মতম ফনা কুইশিল্লক্লে। পুন্মমক অসি চহী কয়া লিশাং শিংনা পুথোক্ৰৱক্লিৰা ফিল্মশিংগী স্ক্ৰপ্ট, ফিল্ম শেশ্‌মগী মওং মতৌ অসিনচিংবনা ওইহল্লকপা ফল ওইগনি হায়না লৌই। অদুনা হৌজিক ক্লেিৰা ফিল্মগী ঈচেল অসিদগী অহোংবা লৈহম্ববদি মীতৈলোল ফিল্মগী মৱাইবক তম্বা ঔমদবগী ফীভমদা লাকখিবসু য়াই। অদুনা স্ক্ৰপ্টতা, ফিল্ম খুংপুথোক, অটৈ-অটৈ অসিনচিংবদা হামগী মওং-মতৌদগী খৱা থৈদোক-থৈজিন তৌদুনা মাইওন অমা হোংদোকপগী তঙায়ফদবা লৈৱে হায়না লৌই। হৌজিক মীতৈলোল ফিল্ম পুথোকপদা ফিল্মগী অনেম-অৰাংগী থাক খঙনদবমথৈ তৌনীং-তৌনীংবা মওংদা পংতৌ তৌশিন্নবগী মমি চা